

# आईआईटी के छात्रों को सिमरोल परिसर में ही मिला नया होस्टल

## जल्द ही पीएचडी के छात्रों को भी शिफ्ट किया जाएगा

भास्कर संवाददाता | इंदौर

आईआईटी (इंडियन इंस्टिट्यूट ऑफ टेक्नोलॉजी) के सिमरोल कैंपस में ही अब सभी छात्रों को होस्टल भी मिल गया है। एकेडमिक सेशन यहां पिछले साल ही लगने लगा था, लेकिन ज्यादातर छात्र यहां नहीं रह रहे थे। अब होस्टल तैयार होते ही छात्रों को यहां शिफ्ट भी कर दिया।

बीटेक के छात्र भी अब सिमरोल के नए कैंपस में ही रह रहे हैं। क्लास भी वहीं लग रही है। उधर, पीएचडी शोधार्थियों को भी जल्द यहां शिफ्ट किया जा सकता है। आईआईटी इंदौर का कैंपस पूरी तरह तैयार होने

में डेढ़-दो माह लगेंगे। यह देश के अन्य आईआईटी कैंपस के ज्यादा सुविधाओं वाला है। टीचिंग स्टाफ को भी यहीं नए आवास शिफ्ट कर दिया गया।

अभी अलग-अलग जगह हो रहा था संचालन- आईआईटी इंदौर की पहली बैच की पढ़ाई डीएवीवी के आईआईटी परिसर में हुई। अभी तक आईआईटी प्रबंधन और छात्रों को कैंपस तैयार नहीं होने से कई परेशानियों का सामना करना पड़ रहा था लेकिन अब एक ही जगह एकेडमिक ब्लॉक, होस्टल, क्वार्टर्स और एडमिनिस्ट्रेटिव ब्लॉक तैयार हो गया।